

# مذہب اور قانون کا باہمی رشتہ

## (سرافریڈ ڈنینگ)

[ یہ مضمون سرافریڈ ڈنینگ (SIR ALFRED DENNING) کی ایک تازہ ترین کتاب

”بدلتا ہوتا قانون“ (THE CHANGING LAW) کے آخری باب کا ترجمہ ہے۔ کتاب کا پہلا ایڈیشن

۱۹۵۳ء میں شائع ہوا ہے اس کے مصنف ملکہ برطانیہ کی کورٹ آف اپیل کے ایڈیٹر ہیں۔ یہ مضمون جامع

تعلیم یافتہ طبقے خصوصاً ہمارے قانون ساز اور قانون دان حضرات کے لیے قابل مطالعہ ہے۔ اس کے پڑھنے

سے اندازہ ہوتا ہے کہ مغرب کے مذہبی یسوعیوں اور اخلاقی مصلحین و مفکرین ہی نہیں، بلکہ وہاں کے بعض تفتیشی بھی

اس حقیقت کو کھلے دل سے تسلیم کر رہے ہیں کہ مذہب کو بنیاد بنائے بغیر کوئی دستوری، قانونی یا اجتماعی تعمیر

ممکن نہیں ہے اس مضمون سے اس امر کا بھی اندازہ ہوتا ہے کہ اہل مغرب کے پاس جس صورت میں بھی اور جو

کچھ بھی بچا کچھا اثاثہ مسیحیت کی تعلیمات کا موجود ہے، وہاں کے قانون دان کس طرح اسے اپنے سینوں سے چٹا کر

قانون سازی کے کام میں اس کو پھینک دینے میں شعل لہے بنانے کی جرات کر رہے ہیں۔ ایک طرف یہ کہتے ہیں قانون

میں جو بڑی تشویش کے ساتھ اس بات کو محسوس کر رہے ہیں کہ ان کی حیات اجتماعی سے اگر مذہب کی کاہنوں کی

غائب ہو گئی اور عقائد مذہبی بنیادوں کو منہدم کر دیا گیا، تو کوئی قانونی نظام بھی کامیابی سے نہیں چل سکے گا۔

دوسری طرف ہمارے قانون ساز میں جنہیں ہر ایسی تجویز پر ریٹائی اور ناگوار محسوس ہونے لگتی ہے جس میں

اسلام کو دستور اور قانون کا ماخذ اور بنیاد قرار دینے کا مطالبہ کیا گیا ہو۔ ]

عہد قدیم میں مذہب اور قانون کا تعلق بہت ہی گہرا تھا مگر جدید زمانے میں مذہب کا قانون پر کوئی

نمایاں اثر باقی نہیں رہا ہے۔ گزشتہ آدھائی صدیوں میں مذہب، اخلاق اور قانون اجزائے لاینفک کی حیثیت رکھتے تھے۔

مثلاً تورات کے احکام عشرہ میں سے پہلا حکم ”مذہبی“ نوعیت رکھتا ہے اس کے الفاظ ہیں: خدا نے فرمایا

کہ میں خداوند تیرا خدا ہوں، نیز کوئی اللہ نہیں ہے سوائے میرے۔ پانچواں حکم اخلاقی نوعیت کا ہے جس کے

الفاظ یہ ہیں: اپنے والدین کی عزت کو، تاکہ تیرا قیام اُس زمین میں دلاز ہو جو تجھے خدا عطا کرے: اٹھو اور حکم ایک قانونی فریضہ ہے اور اس کی عبارت یہ ہے: تو ہرگز چوری نہ کر، عقیم مذہب و اقوام سب میں یہی صورت حال تھی۔ لیکن بعد میں آہستہ آہستہ مذہب، اخلاق اور قانون تینوں کو ایک دوسرے سے الگ کر دیا گیا۔ اس تفریق و امتیاز کو اب بہت دُور تک پہنچا دیا گیا ہے، حتیٰ کہ بہت سے لوگوں میں اب یہ خیال پیدا ہو گیا ہے کہ مذہب، اور قانون کا آپس میں کوئی رشتہ نہیں ہے۔ ان لوگوں کا مقولہ یہ ہے کہ مذہب خدا اور انسان کے تعلقات متعین کرتا ہے اور قانون ایک انسان اور دوسرے انسان کے تعلقات کا تعین کرتا ہے: اسی طرح ان لوگوں کا کہنا یہ بھی ہے کہ قانون کا اخلاق سے بھی کوئی واسطہ نہیں ہے۔ قانون بے حال واجب الاتباع ہے خواہ وہ اخلاقی لحاظ سے صحیح ہو یا غلط۔ قانون کا مقصد معاشرے میں نظم و ضبط کو برقرار رکھنا ہے نہ کہ عدل و انصاف کو قائم کرنا۔

میری دانست میں تفریق و انقطاع کا یہ تصور حد سے تجاوز کر گیا ہے۔ اگرچہ مذہب اور قانون کو ایک دوسرے سے جدا کیا جاسکتا ہے، تاہم یہ حقیقت ہے کہ یہ دونوں بہت بڑی حد تک ایک دوسرے کے محتاج ہیں۔ مذہب کے بغیر اخلاق کا وجود ناممکن ہے اور اخلاق کے بغیر قانون کا وجود محال ہے۔ آئیے میں آپ کو یہ سمجھانے کی کوشش کروں کہ ہمارے قانون کے بنیادی اصول کس طرح عیسائیت کی تعلیمات اخذ کیے گئے ہیں۔

**صد اقت** | سب سے پہلے ہم حق و صداقت کے اصول کو لیتے ہیں۔ میرے خیال میں کوئی انسان اس سے انکار نہیں کر سکتا کہ ہمیشہ سچ بولنا ہر آدمی کا بنیادی فریضہ ہے۔ اب اگر مذہب، اخلاق اور قانون کے تقاضوں سے قطع نظر کر کے محض مصلحت و وقت کے نقطہ نظر سے دیکھا جائے تو حق پرستی کے خلاف بھی اتنے ہی دلائل دیئے جاسکتے ہیں، جتنے اس کے حق میں دیئے جاسکتے ہیں۔ انگریزی میں ایک ضرب المثل ہے کہ دیانت و صداقت بہترین پالیسی ہے۔ لیکن ایک مصلحت بین انسان کی نگاہ میں اس ضرب المثل پر کاربند ہونا دانشمندانہ نہیں، بلکہ سراسر ایک، احتماً نہ فعل قرار پائے گا۔ اگر جھوٹ بولنے سے اس کا مقصد حاصل ہوگا تو وہ تیز و چھوٹا بوسے گا اور دلیل یہ دیکھا کہ اصل اعتبار مقصد کا ہے نہ کہ ذریعہ کا۔ مثلاً ایک مصلحت پرست انسان کے خلاف اگر یہ الزام عائد کیا جائے کہ وہ نشے کی حالت میں کارپلار ہاتھا تو وہ بڑی آسانی سے انکار

کہ دیکھا خواہ یہ الزام صحیح ہی کیوں نہ ہو میں سمجھتا ہوں کہ جھوٹ سے ہمیں صرف اس لیے نفرت ہے کہ ہمیں اپنے والدین نے اس وقت سچ بولنے کی تعلیم دی تھی جبکہ ان کی آغوشِ عاطفت میں ہمارے اندر بچے اور بڑے کی تمیز پیدا ہونے لگی۔ ہمیں دینِ مسیحیت نے یہ سکھایا ہے کہ ہم ہمیشہ اور ہر حال میں سچ بولیں۔ سینٹ پال نے فرمایا تھا "جھوٹ کو ترک کر کے ہر آدمی اپنے ہمسائے کے سامنے سچ بولے۔ کیونکہ ہم ایک ہی برادری کے افراد ہیں۔ ہمارے اندر غصے اور ناراضگی کے جذبات سب سے زیادہ اُس وقت پیدا ہوتے ہیں جب ہمیں معلوم ہوتا ہے کہ ہمیں دھوکا دینے کی کوشش کی گئی ہے۔ ہمارے سامنے دُورِ گونئی سے کام لیا گیا ہے۔ اس سے بڑھ کر ہماری شخصیت کی کوئی توہین نہیں ہو سکتی۔ نہ ہم یہ چاہتے ہیں کہ کوئی دوسرا آدمی ہمیں دھوکا دے اور نہ ہم یہ چاہتے ہیں کہ ہم کسی دوسرے کو دھوکا دیں۔"

مقدس فریب | بعض مذہبی خیال رکھنے والے لوگ خاص حالات میں نیک مقصد کے لیے جھوٹ بول لینے کو جائز سمجھتے ہیں۔ رومن کیتھولک چرچ ایک زمانے میں اسے جائز قرار دیتا تھا۔ مثلاً حضرت مسیح اور دوسرے صلحاء کی زندگیوں کے بارے میں افسانے گھڑ کر انہیں حقیقی واقعات کی شکل میں لوگوں کے سامنے پیش کیا گیا۔ اس سے مقصود ایمان و اعتقاد کو ٹپختہ کرنا تھا، تاہم اس سے انکار نہیں کیا جاسکتا کہ یہ ایک فریب تھا۔ اسی کے نتیجے میں "مقدس فریب" (PIOUS FRAUD) کی اصطلاح وضع کی گئی جو اب ہماری زبان

میں عام رائج ہو چکی ہے۔ موجودہ زمانے میں اس کی ایک مثال وہ دروغِ مصنعت، آمیز ہے جس کا ارتکاب ایک مصلح اپنے مریض کے سامنے کرتا ہے۔ کیونکہ اُس کے نزدیک یہ فعل مریض کے حق میں نفع بخش ہوتا ہے لیکن میرا خیال یہ ہے کہ "ہمسائے سے سچ بولنے" کا حکم قطعی اور مطلق ہے۔ سینٹ آگسٹائن کے نزدیک حق گوئی ایک قطعی فریضہ ہے جس میں کسی استثناء کی گنجائش نہیں ہے۔ انہوں نے اس کے حق میں صرف اس دلیل کو کافی سمجھا ہے کہ جھوٹ بولنے والے کو عالمِ آخرت میں حیاتِ طیبہ نصیب نہیں ہو سکتی، موجودہ دور میں کانٹ اور بعض دیگر مفکرین کا بھی یہی خیال ہے کہ ہر حالت میں سچ بولنا قطعی ضروری ہے۔ آپ یہاں یہ سوال کر سکتے ہیں کہ عانتِ جنگ میں کیا دشمن کو دھوکا دینے کے لیے جھوٹ بولا جاسکتا ہے؟ لیکن ایک سچا عیسائی اس کا بجا طور پر یہ جواب دے سکتا ہے کہ جو دشمن ہمیں تباہ و برباد کرنے کے دپے ہے

اُس پر ہمایہ کا اطلاق نہیں ہو سکتا اور نہ ہی اُس سے سچ کہنا ضروری ہے۔

قانون اور صداقت | اب آپ قانون کو ایسے قانون کی نگاہ میں بھی سچ بولنا نہایت ضروری ہے۔ اس کی وجہ یہ ہے کہ جب تک خالص سچائی منظر عام پر نہ آئے، قانون اور عدل کے تقاضے کبھی بھی پورے نہیں ہو سکتے۔ قانون اور عدل کی محافظت اور تحفیذ کا بہت بڑا ذریعہ بہاول عدالتی نظام ہے لیکن اگر فریقین اور گواہ عدالتوں میں سچ بولنے سے گریز کریں تو انصاف کا خاتمہ ہو جائے گا اور اس کے قیام کی مساری کو ششیں میکار ثابت ہوگی۔ اس سے بے باکی اندازہ کیا جا سکتا ہے کہ حق پرستی، جس کا اصل سرشتیہ مذہبی تعلیم ہے، قانون کے بقا کے لیے کس قدر ضروری ہے اور مذہب و قانون کا باہمی تعلق کتنا گہرا اور بنیادی ہے۔ یہاں میں جلد معترضہ کے طور پر اتنی بات ضرور کہہ دوں گا کہ میرا یہ استدلال ایک مفروضہ پر مبنی ہے اور یہ استدلال اسی صورت میں صحیح ہوگا جبکہ قانون بذاتِ خود عادلانہ ہو اور عدالتوں میں بیٹھنے والے بیچ خود بھی حق و انصاف کے تقاضوں کو پورا کرنے والے ہوں۔ اگر قانون ظالمانہ ہوگا یا عدلیہ کے علمبردار اس کے نفاذ و اجرا میں انصاف پسندی سے کام نہیں لیں گے تو عدالتوں میں پیش ہونے والے گواہوں کے اندر لازماً یہ دوجان پیدا ہوگا کہ وہ مقدس فریب سے کام لے کر دروغ بیانی کریں۔ ہمارے ہاں ایک زمانہ وہ تھا کہ چالیس سو تک قیمت کی چوری کی سزا موت تھی۔ اس کا نتیجہ ایک مرتبہ یہ نکلا تھا کہ پانچ پونڈ کے ایک مسوقہ نوٹ کے بارے میں جیورڈی نے پوری سنجیدگی سے یہ فیصلہ کیا تھا کہ اس نوٹ کی قدر قیمت اتالیس سو تک سے ہرگز زائد نہیں ہے اور اس اعلان کو کسی نے بھی قابلِ مذمت نہیں سمجھا تھا۔ بہر حال قانون کا صرف واضح اور متعین ہونا ہی کافی نہیں بلکہ اس کی کاروائی کے لیے اس کا مبنی برا انصاف ہونا بھی ضروری ہے۔

حلف کی اہمیت | سچائی کے لازمی قانون و انصاف ہونے اور اس کی ضرورت تسلیم ہونے کا ایک نتیجہ یہ بھی ہے کہ دنیا بھر کی عدالتیں سچ بولنے پر اصرار کرتی ہیں اور ہر گواہ کو مجبور کرتی ہیں کہ وہ سچ بولنے کی قسم اٹھائے۔ قانون کے نقطہ نظر سے مذہبی تصورات و اعتقادات کی اہمیت کی اس سے زیادہ واضح مثال ہمارے قانونی نظام میں مشکل سے ملے گی۔ گویا ہمارے قانون کا بنیادی مفروضہ اور نقطہ آغاز یہ ہے کہ ہر شخص خدا پر ایمان رکھتا ہے اور وہ خدا اور ایمان کا نام لے کر جھوٹ نہیں بولے گا۔ عدالتوں کے قیام پر صدیاں گزر چکی ہیں، لیکن آج بھی جو شخص گواہ کے

کٹہرے کے سامنے آتا ہے اُسے سب سے پہلے حلف اٹھانا پڑتا ہے۔ اس فعل کے تقدس کے پیش نظر عدالت میں ایک خاموش فضا پیدا کی جاتی ہے گواہ اپنے ہاتھ میں مقدس کتاب لیتا ہے اور یہ الفاظ کہتا ہے: "میں خدائے بزرگ و برتر کی قسم کھا کر کہتا ہوں کہ میں سچی گواہی دوں گا۔ میں سچائی، مکمل سچائی پیش کروں گا اور سچائی کے سوا کچھ پیش نہیں کروں گا" گواہ کے ہاتھ میں جو مقدس کتاب دی جاتی ہے وہ انجیل (NEW TESTAMENT) ہوتی ہے الایہ کہ گواہ کسی دوسری کتاب کا مطالعہ کرے جس وقت گواہ تیسرے اٹھاتا ہے تو وہ صرف سچ ہی کو یہ باور نہیں کر رہا ہوتا کہ وہ سچ بول رہا ہے بلکہ وہ اپنے خدا کے سامنے یہ پختہ عہد باندھ رہا ہوتا ہے کہ وہ جھوٹ نہیں بول رہا۔ مقدس فریب "اور جزوی صداقت" HALF TRUTH خدا کے ہاں کسی کام کی نہیں ہے۔

ایک عامی سے عامی اور جاہل سے جاہل آدمی بھی جب کٹہرے میں آتا ہے تو اسے اس حقیقت کا بھی طرح احساس ہوتا ہے۔ - ویٹن سرکٹ کی ایک عدالت میں اس واقعہ کا باقاعدہ ریکارڈ موجود ہے کہ ایک گواہ نے قسم سے پہلے معمول کے مطابق کلمات دہرانے کے بعد یہ بھی کہا تھا کہ اگر میں جھوٹ بولوں تو خدا میری جان میں قہقہہ کھائے! پناہیچہ وہ شخص وہیں دھڑام سے گر ا اور گر کر اس کا خاتمہ ہو گیا۔ اس جگہ پر اس وقت ایک تپتے لہجے سے کہا گیا تھا جواب تک اس واقعہ کی یاد تازہ کر رہا ہے۔ اگر گواہ کسی ایسے مذہب یا عقیدے کا پیروں ہو جس کے لحاظ سے قسم کی کوئی دوسری شکل مناسب ہو تو عدالت میں اسی کو اختیار کیا جاتا ہے۔ گواہ کو بہر حال ایسی قسم اٹھانی پڑتی ہے جو اسے اپنے ضمیر و اخلاق کے مطابق سچ بولنے کے لیے پابند کر دیتی ہو۔

اس بحث سے آپ کو یہ غلط فہمی نہیں ہونی چاہیے کہ قانون کا منشا اور تقاضا صرف اتنا ہے کہ عدالت میں قسم کھا کر سچ بولنا ضروری ہے اور دوسرے مواقع پر جھوٹ بولنے میں ہرج نہیں ہے۔ ہرگز نہیں!! ہر انسان کے لیے یہ ضروری ہے کہ وہ جب بھی کسی دوسرے انسان سے کوئی معاملہ کرے اس میں حق و صداقت کی روش پر کاربند رہے۔ قانون جتنا اس معاملے میں سخت گیر اور تشدد دہے، اتنا کسی دھڑکے میں نہیں ہے۔ وہ کسی پس و پیش اور میرا پھیری (EVASION) کو بھی برداشت نہیں کر سکتا۔ اگر ایک بیان محض الفاظ کی حد تک صحیح ہو لیکن حاسن میں سے کسی ایسے حصے کو قصداً حذف کر دیا گیا ہو، جس کی وجہ سے

غلط تاثر پیدا ہوتا ہے تو ایسا بیان ایسا فریب ہے جیسا کہ لارڈ کھینٹ (LORD KYLSANT) کو ایک مرتبہ شمارہ اٹھانے کے بعد اس تلخ حقیقت کا علم ہوا تھا۔ انہوں نے کیا یہ تھا کہ ایک کمپنی کے منافع جات کے اعداد و شمار تو انہوں نے شائع کر دیئے مگر نقد انات کے اعداد و شمار نہیں کیے۔ اس سے کمپنی کی مالی حیثیت کا بہت غلط اندازہ ہوتا تھا۔ لارڈ مورسوف کو اس کے نتیجے میں ایک سال جیل کی سزا دینی پڑی۔ غلط بیانی اور فریب دہی وغیرہ کے بارے میں ہمارے ہاں جتنے بھی قوانین نافذ ہیں ان کا اصل الاصول یہ ہے کہ کسی آدمی کو کذب بیانی سے کسی طرح کا فائدہ اٹھانے کی اجازت نہ دی جائے گی بشرطیکہ قانون میں کچھ بھی گنجائش ہو۔ کسی عذریہ یا دلیل کو قبول نہیں کیا جائے گا کسی نیک مقصد کے لیے بھی جھوٹ بولنے کی اجازت نہیں ہے۔ پاکیزہ مقصد کے لیے ذریعہ بھی پاکیزہ ہونا چاہیے۔ اس معاملے میں ہمارا قانون تو بلاشبہ بہت مضبوط اور معتدل ہے مگر میں جس بات پر زور دینا چاہتا ہوں وہ یہ ہے کہ قانون تنہا کافی نہیں ہے۔ اگر لوگوں کے اندر مذہب کی سچی روح منقاد ہو تو محض قانونی ذمہ داری بالکل بے کار اور لاطائل ہیں۔ کیا دینا سنت و امانت کے آج کل ناپید ہونے کی اصل وجہ الحاد و بے دینی نہیں ہے؟ بیشتر گواہ جو ہمارے سامنے پیش ہوتے ہیں وہ حلف کی تقدیس کا کچھ بھی محاذ نہیں رکھتے اور ایسا بیان دیتے ہیں جو ان کے خیال میں ان کے مقصد کے لیے مفید ہو، خواہ وہ سچ ہو یا جھوٹ ہو۔

ایضاً **عہد اعدو** پر پورا کرنا بھی سچ بولنے سے کچھ کم اہم نہیں ہے۔ زبور کے الفاظ میں مگر آدمی صرف وہی نہیں ہے جو زبان تو جھوٹ سے آلودہ نہ کرے بلکہ وہ ہے جو ہمسائے سے وعدہ کر کے اسے مایوس نہ کرے خواہ اسے خود مطمئن کا سامنا کرنا پڑے۔ اس اصول کو ہمارے قانون میں بڑا دخل ہے۔ ہمارا قانون منہ ہدایت مختلف مراحل میں سے گزرتا رہتا ہے ایک وقت وہ تھا جبکہ صرف قانونی دستاویز پر لکھا ہوا اور ہمزہ وہ معاہدہ قابل وثوق سمجھا جاتا تھا۔ ایک وقت وہ تھا جبکہ عرف و معاہدہ لازم قرار دیا جاتا تھا جس کے عوض میں کچھ مالی لین دین عمل میں لایا جاتا تھا لیکن موجودہ زمانے میں ان تکلفات و رسوم کو ساقط کر دیا گیا ہے۔ آج کل اگر ایک افسانہ ایسا وعدہ کرتا ہے جس کی پابندی نہ ہی قرار دی جائے اور جرمن کی بنا پر وہ سرفریق کوئی کارروائی کرتا ہے، تو اب اس کارروائی کے وقوع میں آجانے کے بعد اس وعدے کی

پابندی اندرونے قانون واجب ہو جاتی ہے۔

مطبوعہ معاہدات | معاہدات کی حفاظت کے لیے ہمارے قانون کا مستعد ہونا بڑی خوش آئند بات ہے۔ لیکن بعض حالات میں یہ قانونیت حد سے تجاوز کر جاتی ہے۔ اس تجاوز کی سب سے واضح مثال ہمارے قانون کا وہ رویہ ہے جو اس نے مطبوعہ اور لکھے بند سے معاہدات (STANDARDISED CONTRACTS) کے پارے میں اختیار کر رکھا ہے۔ انشورنس کمپنیاں، بینک اور دوسرے تجارتی اور صنعتی ادارے معاہدے کے چھپے چھپائے فارم تیار رکھتے ہیں جن میں بے شمار شرائط درج ہوتی ہیں۔ ایک عام آدمی کے لیے اس کے سوا چارہ نہیں ہے کہ یا تو ان ساری شرائط پر دستخط کرے یا پھر ان اداروں سے کوئی معاملہ ہی نہ کرے۔ ان پر دستخط کرنے والے افراد بالعموم اول تو ان ساری شرائط کو پڑھتے نہیں اور اگر پڑھ بھی لیں تو سمجھتے نہیں۔ لیکن دستخط کرنے کے بعد ایک شخص ان شرائط کے ساتھ ایسا بندہ جاتا ہے گویا کہ اُس نے ان میں سے ایک ایک شرط کو عمداً پورے شعور کے ساتھ قبول کیا ہے۔ پھر جب ان شرائط کی تعبیر و تشریح کا مرحلہ آتا ہے تو معاہدے کی لفظی پابندی پر بہت نوردیا جاتا ہے۔ اگر معاہدہ کرنے والا احتجاج کرتا ہے اور کہتا ہے کہ مجھے ایسی ناویدہ صورت حال کا پیشگی کچھ بھی علم و تصور نہ تھا تو اُسے جواب دیا جاتا ہے کہ یہ تمہارا اپنا قصور ہے تمہیں ہوشیار اور خبردار رہنا چاہیے تھا۔ لیکن میرے خیال میں یہ قانونی روش صحیح نہیں ہے اور مذہبی تعلیمات کی روشنی میں اس کی اصلاح کی جاسکتی ہے۔ اگر سینٹ ٹھامس اکیوی ناس (ST. THOMAS ACQUINAS) ہوتے تو وہ یقیناً دستخط کرنے والے کو مغرور قرار دیتے۔ فریقین میں سے ہر ایک کے اندر حسن نیت (GOOD FAITH) کی موجودگی ضروری ہے۔ کسی ایک فریق کو اس کا موقع نہیں دیا جانا چاہیے کہ وہ بال کی کھال نکال کر الفاظ میں سے ایسا مفہوم برآمد کرے جو دوسرے فریق کے وہم و گمان میں بھی نہ آیا ہو۔ قوانین ملکی کی تعبیر میں بھی ایسی وقتیں پیش آتی ہیں بعض حالات میں منصفانہ قوانین کے الفاظ کو بھی ایسے معنی پہنایے جاتے ہیں جو قانون سازوں کے نشا کے بالکل خلاف ہوتے ہیں اور جن سے انصاف کے تقاضے بڑی طرح پامال ہو جاتے ہیں۔ ایسی صورت میں قانون بڑا غیر سہرا نہ رویہ اختیار کرتا ہے اور جج یہ کہتے ہوئے سناٹی دیتے ہیں کہ پالیسیٹ کے پاس کردہ قوانین کے رخنوں کو پُر کرنا ہمارا کام نہیں ہے۔

لفظی ہرزنگا فیاں | میرا خیال یہ ہے کہ معاہدات اور قوانین کی تشریح میں اس قسم کی موٹنگا فیاں سچائی کے بنیادی اور حقیقی تصور کے قطعاً منافی ہیں۔ اس کا نتیجہ یہ ہر زمانہ ہے کہ انسان الفاظ پر حاکم ہونے کے بجائے ان کا محکوم بن کر رہ جاتا ہے۔ اگر آپ انجیل پڑھیں تو آپ کو اندازہ ہو گا کہ محض الفاظ کی غلامی کی کتنی مذمت کی گئی ہے۔ اس سلسلے کی نمایاں مثال وہ واقعہ ہے جو یوم السبت سے متعلق ہے۔ تورات کا چوتھا حکم یہ ہے کہ السبت کے دن کو کوئی کام نہ کرے۔ ایک مرتبہ حضرت مسیح کے حواری گندم کے کھیت میں سے گزر رہے تھے اور جھنڈے (سبت) کا دن تھا۔ انہوں نے خوشے توڑنے شروع کر دیے۔ فریسیوں نے کہا کہ "سبت کے دن یہ لوگ فعل حرام کا ارتکاب کیوں کر رہے ہیں" حضرت مسیح نے فرمایا "سبت انسان کے لیے بنایا گیا ہے نہ کہ انسان سبت کے لیے" سینٹ پال نے اسی حقیقت کو ان جامع اور مختصر الفاظ میں بیان کیا ہے کہ "انعام جان لیوا ہیں مگر معافی جان بخش ہیں"۔ کسی بلنے میں ہمارے انگریزی قانون میں اس حقیقت کو ہمیشہ پیش نظر رکھا جاتا تھا۔ اس زلمے میں بائبل کا نیا نیا ترجمہ انگریزی میں ہوا تھا۔ ہمارے جج اسے پڑھا کرتے تھے اور ان کے فیصلے بلاشبہ اس سے اثر پذیر ہوا کرتے تھے۔ وہ قانون کی محض لفظی تعبیر پر اکتفا نہیں کرتے تھے، بلکہ ہمیشہ اس حواری یا کمزوری کو بھی نگاہ میں رکھتے تھے جسے رفع کرنے کے لیے قانون بنایا گیا تھا۔ چنانچہ وہ قانون سازوں کے مقصود و مدعا (INTENT) کو زندگی اور قوت بخشتے تھے۔ لیکن انیسویں صدی میں اس وسیع نقطہ نظر کو ایک ایسے قاعدے میں بدل دیا گیا جو بیرن پارک کے الفاظ میں "زیریں اصول" تھا۔ ان کا نقطہ نظر یہ تھا کہ تمام قوانین و معاہدات کے الفاظ کی تعبیر لغت اور گرامر کی روشنی میں کی جانی چاہیے، خواہ اس کے نتیجے میں عدل قانون اور قانون سازوں کا اصل مدعا بالکل فوت ہو جائے۔ میرے نزدیک اس کا مطلب یہ ہو گا کہ جج بالکل آنکھیں بند کر لیں، ہاتھ باندھ لیں اور صورت حال کی ساری حواری کا الزام مقتدے کے سڑوال دیں۔ حالانکہ میرا خیال یہ ہے کہ الفاظ کی غلامی میں مبتلا ہونے بغیر عبارت کی ایسی معقول توضیح و تاویل کی جانی چاہیے جو قرین عدل و انصاف ہو۔ حق اور صداقت تک رسائی صرف اسی صورت میں ہو سکتی ہے

عدل و انصاف | حق پرستی اور ایسا عہد کے بعد آیتے اب عدل و انصاف کر لیں میرے خیال میں اس لہر سے کوئی بھی انکار نہیں کر سکتا کہ انسان کو ہمیشہ ہر معاملے میں عادلانہ اور منصفانہ رویہ اختیار کرنا چاہیے۔ ہمارے

ہاں انصاف کا مفہوم بالکل وہی ہے جسے مسیحی تعلیمات میں "محبت" (LOVE) کا نام دیا گیا ہے۔ ہارک بٹشپ آف کنٹربری ولیم ٹمپل کا بھی یہی خیال ہے اور میں انہیں موجودہ صدی کے عظیم ترین مفکرین میں شمار کرتا ہوں۔ وہ فرماتے ہیں "یہ امر مسلم ہے کہ عیسائیت میں غالب اور امتیازی عنصر "محبت" ہوتا ہے اور اجتماعی تنظیمات میں محبت کا ظہور عدل کی شکل میں ہوتا ہے۔ اس نقطہ نظر کو انجیل میں یوں بیان کیا گیا ہے کہ کسی فقیر نے حضرت مسیح سے پوچھا "اے میرے آقا! حیاتِ ابدی کیسے نصیب ہوتی ہے؟" آپ نے جواب دیا "تو اپنے تم نے کیا پڑھا ہے؟" اُس نے جواب دیا "لکھا ہے کہ تم اپنے خداوند خدا سے دل و جان سے محبت کرو اور اپنے ہمسائے سے ایسی محبت کرو جیسی تمہیں اپنے آپ سے ہے" حضرت مسیح نے فرمایا "تم نے ٹھیک جواب دیا ہے۔ اس پر عمل کرو اور تم ہمیشہ زندہ رہو گے" خالق و مخلوق سے محبت کا یہ تصور بنیادی طور پر مذہبی تصور ہے اور زندگی کے اکثر معاملات میں اس کا عملی ظہور منصفانہ برتاؤ ہی کی شکل میں ہوتا ہے۔ آپ ایک مثال فرض کیجئے کہ ٹریڈ یونین اور کارخانہ داروں کا جھگڑا چل رہا ہے اور کارخانے میں ہڑتال کا سخت خطر ہے اب ٹریڈ یونین کمیٹی کو "محبت" کا رویہ اختیار کرنا چاہیے۔ مگر وہ کس سے محبت کرے مزدوروں سے یا کارخانہ داروں سے۔ جواب یہ ہے کہ "دونوں سے"۔ آپ پھر یہ سوال کریں گے کہ عملاً اس جواب سے کچھ رہنمائی نہیں حاصل ہو رہی کہ کس طرح کی تجاویز مانی یا منوائی جانی چاہئیں۔ اس کا جواب یہ ہے کہ اس طرح کے معاملات میں باہمی محبت کا مطلب یہ ہے کہ دونوں سے انصاف برتا جائے اور اس کا عملی طریقہ یہ ہے کہ ایک انتہائی غیر جانبداری بیونل تشکیل کیا جائے جس پر دونوں فریقین کو پورا پورا اعتماد ہو، ہر فریق اس کے سامنے اپنا اپنا مقدمہ پورے زور اور دلائل کے ساتھ پیش کرے اور ہر فریق اس بات کا پختہ عزم کرے کہ فیصلہ بلا چون و چرا شرح صدر کے ساتھ تسلیم کیا جائے گا۔ اسی طرح سے دونوں کے ساتھ یکساں سطح پر انصاف ہوگا اور یہ ہمارے اُس مذہبی اصول کے بالکل مطابق ہوگا کہ تو اپنے ہمسائے سے ویسی ہی محبت کر، جیسی تو اپنے نفس سے کرتا ہے۔"

عدالت کا فریضہ | فریقین تنازعہ کے بارے میں ہم نے دیکھ لیا کہ مذہب کی روشنی میں ان کا طرز عمل کیا ہے؟

لے "عیسائیت اور نظامِ اجتماعی" (TEMPLE: CHRISTIANITY AND THE SOCIAL ORDER)

جس سے محبت کا تقاضا پورا ہو۔ آئیے اب دیکھیں کہ تارعدہ جس جج کے سامنے پیش ہو گا اُسے کیا کرنا چاہیے اُسے بھی انصاف سے کام لینا چاہیے۔ مگر اُسے کیسے معلوم ہو گا کہ انصاف کس شے کا نام ہے؟ میں آپ کو بتاتا ہوں کہ ایک بہت بڑے جج نے اس مسئلے کو کیسے حل کیا ہے۔ ایک مرتبہ ایک شہرت ساز نے ایسی لاپرواہی سے مشروبات کو تیار اور بند کرایا کہ ایک بوتل میں جینا جاتا گھونکا داخل کر دیا گیا۔ یہ بوتل اُس سے ایک دکاندار نے اور دکاندار سے ایک گاہک نے خریدی۔ گاہک کی بیوی نے اُسے پیا اور بیمار ہو گئی۔ پیدے زانے میں ایسے معاملات کے بارے میں قانون کا فیصلہ یہ تھا کہ مال کا تیار کرنے والا ایسے نقصان کا ذمہ دار نہیں ہے کیونکہ آخری خریدار کے ساتھ اُس کا براہ راست کوئی لین دین کا معاملہ نہیں ہوا۔ لیکن ۱۹۳۲ء میں ہاؤس آف لارڈز نے یہ پاس کر دیا کہ صنایع اس طرح کے نتائج کا ہر لحاظ سے ذمے دار ہے۔ اس کی بنا لارڈ ایشٹن (LORD ATKIN) کا وہ فیصلہ تھا جو مسیحیت کی تعلیمات کا صحیح مظہر تھا اور جس میں انہوں نے لکھا تھا ہم ہمسائے سے محبت کے اصول کا انطباق قانون کی دنیا میں اس طرح کرتے ہیں کہ ہمسائے کو کوئی گزند نہیں پہنچانا چاہیے۔ آپ کو پوری اور معقول احتیاط برتنی چاہیے کہ آپ کوئی ایسا کام نہ کریں یا کہنے سے باز نہ رہیں جس کے کرنے یا باز رہنے سے بجا طور پر توقع کی جاسکتی ہو کہ آپ کے ہمسائے کو تکلیف پہنچے گی۔ آپ کیل پوچھتا ہے کہ قانون کی نگاہ میں ہمسایہ کون ہے۔ اس کا صحیح جواب یہ معلوم ہوتا ہے کہ ہمسائے وہ لوگ ہیں جو میرے فعل سے براہ راست متاثر ہوتے ہیں اور اتنے قریب سے متاثر ہوتے ہیں کہ فعل کے صدور کے وقت ان لوگوں کے متاثر ہونے کا امکان بجا طور پر میرے ذہن میں موجود ہونا چاہیے۔ میں آپ سے عرض کرونگا کہ یہ بات انتہائی اہمیت کی حامل ہے کہ ہمارے ہاں کا ایک بہت بڑا جج قانون کے اصول کو نہیں، بلکہ انصاف کے اصول کو دینی تعلیمات سے اخذ کرے۔ میں نہیں جانتا کہ ایک جج اگر اس ماخذ اور سرچشمے کی طرف رجوع نہ کرے تو پھر اور کہاں جائے۔ بعض لوگ فطری انصاف (NATURAL JUSTICE) کا ذکر اس انداز میں کرتے ہیں گویا کہ یہ ایک ایسی شے ہے جسے ہر شخص آپ سے آپ جانتا ہے خواہ اسکی پرورش اور تربیت کیسے ہی ماحول میں کیوں نہ ہوئی ہو۔ لیکن مجھے یقین ہے کہ ہمارے اندر انصاف اور سائے اخلاقِ حسنہ کے تصورات کا نشوونما ایک لمبے تاریخی پس منظر کے تحت ہوا ہے۔ انگلستان کے قانونِ عام

(COMMON LAW) کو صدیوں کے تدریجی عمل کے بعد ان ججوں نے اپنے ہاتھوں سے ایک خاص سانچے میں ڈھالا ہے جن کی تعلیم و تربیت عیسائیت کے مذہبی ماحول میں سرانجام پاتی رہی تھی۔ عدل و انصاف کے مفہمیت سے ہمہ براہوں نے کیلئے وہ ہمیشہ شعوری اور غیر شعوری طور پر اپنے مذہب سے رہنمائی حاصل کرتے تھے۔

جرائم کا سید باب | اب آپ دیکھیے کہ جرائم کی روک تھام کے لیے کس طرح مذہب اور قانون دونوں مل کر کام کرتے ہیں۔ یہ تسلیم کیے بغیر چارہ نہیں ہے اور مذہب بھی ہمیں یہی بتاتا ہے کہ معاشرہ بہت حد تک وہ حالات پیدا کرتا ہے جو جرائم کے ارتکاب کا باعث بنتے ہیں۔ ہمارے ہاں گھریلو زندگی کا شیرازہ بالکل بکھر چکا ہے۔ اکثر کم سن اور نابالغ مجرمین اُڑے ہوئے گھرانوں (BROKEN HOMES) میں سے نمودار ہو رہے ہیں ایک فوجی انسان جب اپنے گرد و پیش کے ماحول میں اپنے لیے کوئی ماویٰ و ملجا نہیں پاتا تو وہ اس بے رحم دنیا سے لڑنے کا عزم کر لیتا ہے۔ اُس کے اندر لازماً اجتماعیت کش اور مجرمانہ ذہنیت پرورش پانے لگ جاتی ہے۔ یہ برباد اور ویران گھرانے۔ جو کثیر تعداد میں مجرمین فراہم کرتے ہیں، ہمارے اُس معاشرہ کے دامن پر ایک بدنامی داغ ہیں جو ہر شے از دواج کا احترام کرنے میں ناکام ثابت ہو رہا ہے، جو اپنے اخلاقی اقدار و معیارات کو خیر باد کہہ رہا ہے اور جو اپنے مذہب سے قطع تعلق کر رہا ہے۔ معاشرے کی اصلاح کیے بغیر محض مجرموں کی اصلاح کے لیے کوشش کرنا مرض کو چھوڑ کر مرض کے علامات کے سچھے پڑنا ہے۔ ہم مرض کو جڑ سے اکھڑنے کی کوئی کوشش نہیں کر رہے ہیں۔ اس کے لیے پوری سوسائٹی کی اصلاح لابدی ہے اور اس ضمن میں مذہبی اور اخلاقی مصلحین اور رہنماؤں کی ذمہ داری بہت کمٹن ہے۔ یہ دیکھ کر بڑا دکھ ہوتا ہے کہ ہمارے سب سے اوسپنے گھرانوں میں خانگی ناچاقیوں اور ازدواجی جرائم کی مثالیں روز افزوں ہیں۔

فرد کی ذمہ داری | جرائم کی ذمہ داری اگرچہ معاشرے پر بھی عائد ہوتی ہے، لیکن نہ تو قانون کی نگاہ میں اور نہ ہی مذہب کی نگاہ میں فرد کو بری الذمہ قرار دیا جاسکتا ہے۔ عیسائیت کی رو سے ایک فرد بھی اپنے گناہوں کا بہت حد تک ذمہ دار ہے۔ عیسائیت ایک خطا کار کو یہ کہہ کر معاف نہیں کر دیتی کہ ”جاؤ تمہارے کنبے یا تمہارے ماحول نے ایسا کرنے پر تمہیں مجبور کر دیا تھا“ اُس سے یہ کہنا تو اُسے یہ اطمینان دلانا ہے کہ بُرائی کی روک تھام اور اُس کے خلاف انفرادی جدوجہد بالکل غیر ممکن اور غیر ضروری ہے۔ عیسائیت کا نقطہ نظر اس

بالکل مختلف ہے۔ وہ مجرم سے تائب و نادم ہونے اور آئندہ اصلاح کرنے کا مطالبہ کرتی ہے۔ ہماری دعا کی کتاب (BOOK OF COMMON PRAYER) کا آدھین فقرہ یہ ہے: "جب گناہ گار اپنے گناہ سے باز آجاتا ہے اور نیکی کا کام کرتا ہے تو وہ اپنی روح کی زندگی اور سلامتی کو محفوظ کر لیتا ہے" سینٹ لیوک (ST. LUKE) کے فرمایا ہے "جب خدا ایک پشیمان خطا کار کو اپنے حضور میں دیکھتا ہے تو خوش ہوتا ہے" ایک منرا اور مجرم کے اندر خیانتِ نفس (GUILTY MIND) کے احساس کا پیدا ہوتا نہایت ہی بڑی ہے۔ سینٹ آگسٹائن کے بقول اس احساس کے بغیر تطہیر ممکن ہی نہیں ہے۔ ہنری اول کے عہد میں تو اس بات کو بطور ایک قانونی دفعہ کے ثابت کیا گیا تھا کہ "جرم وہ ہے جس پر ضمیر ملامت کرے" اگر غور و تامل سے دیکھا جائے تو آج بھی قانونی جرائم کی بنیاد یہی نظر یہ ہے کہ جو فعل اخلاقی لحاظ سے قابلِ مذمت ہے، قانونی لحاظ سے وہی مستوجبِ سزا و عقوبت ہے۔ گویا ایک فعل کے "جرم" ہونے کے لیے اس کا "گناہ" ہونا ضروری ہے۔

فرد اور جماعت | اسی بحث کے دوران میں یہ بنیادی سوال بھی پیدا ہوتا ہے کہ فرد اور جماعت — شہری اور ریاست — کے باہمی تعلقات و حقوق کی تعیین کس طرح سے ہو۔ حق اور انصاف کوئی مجرّد تصور است نہیں ہیں کہ ایک فکری خلا کے اندر ان کا تصور کیا جاسکتا ہے، ان کا عملی مظاہرہ ایک جماعت یا دورہ کے لفظوں میں ریاست کے وجود کے تحت ہی ہوتا ہے۔ اب ریاست اور معاشرے کو ایسی بنیادیں پر بھی استوار کیا جاسکتا ہے جہاں حق اور عدل کا گلاب بالکل گھونٹ دیا جائے اور صرف اس کا ذکر خیر ہی باقی رہ جائے۔ اس سوال کا جواب حاصل کرنے کے لیے پھر مذہب کی طرف لوٹنا ضروری ہے۔ مذہب کا نقطہ نظر واضح کرنے کے لیے میں پھر ولیم ٹیل کے الفاظ مستعار لوں گا۔ وہ فرماتے ہیں "مسیحی اخلاقیات اور مسیحی ریاست کا ابتدائی اصول یہ ہے کہ ہر فرد بحیثیت فرد کے انفرادی اعزاز و احترام کا مستحق ہے۔ اگر ہر مرد اور ہر عورت خدا کی مخلوق ہے جس سے خدا محبت کرتا ہے تو معاشرے کے حق میں ایک فرد کی انادیت سے قطع نظر ہر فرد کی ایک مستقل بالذات شخصی قدر و قیمت ہے۔ فرد کا درجہ آدھین ہے اور جماعت کا درجہ ثانوی۔ ریاست شہری کے لیے ہے نہ کہ شہری ریاست کے لیے" عیسائیت نے ہمیشہ اس حقیقت پر زور دیا ہے کہ

ریاست کو کلی، آخری اور مطلق اقتدار حاصل نہیں ہے بلکہ وہ اپنے اقتدار کو اللہ تعالیٰ سے اخذ کرتی ہے۔ سینٹ پال نے رومیوں کو جو ملکہ توب روانہ کیا تھا اس میں صاف لکھا تھا کہ "اقتدار کسی کو حاصل نہیں سلائے اللہ کے۔ تمام حکمران خدا کے محکوم ہیں یہی تو وہ پسر ہے جس سے مسیح ہو کر ہمارے آباؤ اجداد نے ظلم و استبداد کا مقابلہ کیا تھا۔ سینٹ پال نے یہ بھی فرمایا ہے کہ ریاست تو نیکی کے قیام میں خدا کی نائب ہے" (MINISTER OF GOOD FOR GOOD)۔ جب تک ریاست اپنی مقدس امانت کو ادا کر رہی ہے اس کی فراغت جائز نہیں لیکن جب وہ حد سے تجاوز کر کے اقتدار مطلق (ABSOLUTE POWER) کی مدعی بنتی ہے تو اس کی فراغت حق بجانب ہے۔

بعض لوگوں کا خیال ہے کہ جن آدمیوں میں جبلی طور پر جنسی یا بعض دوسرے وحشیانہ جرائم کا تعلق کامیلاں ہوا نہیں یا نچھ بنا دینا چاہیے یا غیر محدود عرصے کے لیے انہیں محبوس کر دینا چاہیے یا قتل کر دینا چاہیے۔ لیکن ہمارے ملک میں کسی شہری سے یہ سلوک روا رکھنے کی قانوناً کوئی گنجائش نہیں ہے۔ میں سمجھتا ہوں کہ یہ بھی مذہبی تعلیمات کا ثمر ہے۔ مذہب کی رُو سے آزادی، زندگی، اور زندگی کو وجود میں لانے والے تو اللہ و تناسل کے ذرائع سب مقدس و محترم ہیں۔ یہ خدا کا عطیہ ہیں اور وہی انہیں ہمیشہ کے لیے واپس لے سکتا ہے۔ اگر ریاست کو ان عطیات پر ہاتھ ڈالنے کی کھلی چھوٹ دے دی جائے تو وہی کچھ ہو گا جو نازی ریاستوں نے کیا، یعنی انہوں نے اپنے سیاسی مخالفین پر یہ جو بے آزمانے شروع کر دیے۔ برسہ برسہ وہن میں اس مسئلے کا کوئی حل سواتے اس کے نہیں ہے کہ ہم مذہب سے رجوع کریں۔ وہی ہیں تباہے گا کہ شہری اور ریاست کے حقوق میں توازن کی معتدل صورت کو نسبی ہے۔

ایک تاریخی واقعہ جیمز اول (1 JAMES) کے عہد میں ایک مشہور و معروف واقعہ پیش آیا۔ اس نے اعلان کیا تھا کہ وہ ایک مطلق العنان بادشاہ کی طرح انگلستان میں حکومت کر سکتا ہے اور عدالتوں میں استغاثہ و مرافعہ کے بغیر وہ ہر معاملے میں آخری فیصلہ دے سکتا ہے۔ آرک بشپ بن کرافٹ (BANCROFT) نے بھی بادشاہ کی تائید کی۔ لیکن اُس زمانے میں ایک بہت بڑے لارڈ چیف جسٹس تھے جن کا نام تھا لارڈ کوک (LORD COKE) وہ اپنے دن کا ایک چوتھائی حصہ عبادت میں بسر کیا کرتے تھے (اور ان کی کثیر

مصر و مغربوں کے ساتھ تعجب ہوتا ہے کہ وہ یہ سب کچھ کیسے کر لیتے تھے، انہوں نے بادشاہ سے کہا تمہیں فیصلے چکانے کا کوئی حق نہیں ہے تمام مقدمات عدالت میں جانے چاہئیں۔ بادشاہ نے کہا "میں نے تو یہ سن رکھا ہے کہ تمہارے قوانین کی بنا عقل پر رکھی گئی ہے، تو کیا مجھ میں جہوں سے بھی کم تر عقل ہے؟" چیف جسٹس نے جواب دیا "آپ بلاشبہ بہت علم و صلاحیت کے مالک ہیں لیکن قانون کے لیے بڑے تجربے اور مطالعے کی ضرورت ہے یہ تو ایک سنہری بیانا ہے جس سے رعایا کے حقوق کی پیمائش کی جاتی ہے اور خود حضور و الہی کی حفاظت کی جاتی ہے" بادشاہ نے انتہائی غضبناک ہو کر کہا "کیا میں بھی قانون کے ماتحت ہوں، ایسا کہنا تو عذاری ہے" لارڈ کوک نے برکٹن کا حوالہ دیتے ہوئے کہا "بادشاہ کسی آدمی کا محکوم نہیں، مگر وہ خدا اور قانون کا محکوم ہے"۔

دستور کا سنگ بنیاد | برکٹن (BRACTON) کے جوالفاظ ہمارے نامی القضاۃ لارڈ کوک نے نقل کیے تھے۔ یہ درحقیقت ہمارے دستور کا سب سے زیادہ قیمتی اثاثہ ہیں "خدا اور قانون سے بادشاہ کے بالاتر نہ ہونے" کا مطلب یہ ہے کہ انتظامیہ (EXECUTIVE) قانون کے ماتحت ہے۔ ہمارے قانون دان جب یہ دستور لکھتے بیان کرتے تھے تو وہ دراصل اپنا ایک مذہبی عقیدہ دہرا رہے ہوتے تھے۔ اگر ہم اس عقیدے کو فراموش کر بیٹھیں تو ہمارا

انجام کیا ہوگا اور اس خود فراموشی کی زد کہاں کہاں جا کر پڑے گی۔ اس کے بعد رس تاج و عوائب کا مشاہدہ کرنے کے لیے آپ ایک نظر اٹھا کر دنیا کی آمرانہ ریاستوں کو دیکھ لیں۔ وہاں ریاست کو فرد پر مقدم قرار دے کر فرد کے وجود کو ریاست میں گم کر دیا گیا ہے۔ وہاں شہری ریاست کے لیے زندہ ہے نہ کہ ریاست شہری کے لیے۔ وہاں کے حکمران "خدا اور قانون کے تابع" نہیں ہیں۔ وہ خود ہی خدا اور خود ہی قانون ہیں۔ نام تو زمین اور تمام عدالتیں انتظامی مشینیں کے ہی کل پرزے ہیں۔ ان کا کوئی مستقل اور آزادانہ وجود نہیں ہے۔ فرد کی آزادی کی حقیقت خواب و خیال سے بھی کم تر ہے۔ ایسی ہولناک مطلق العنانی اور استبداد کے خلاف، اور حیات انسانی پر ایسے

جہیب آہنی تسلط کے خلاف، ہمارا مذہب پورے زور اور پوری قوت کے ساتھ احتجاج کرتا ہے!

اب میں اپنی بحث کو ختم کرتا ہوں۔ آپ خود دیکھ لیجیے کہ بحث کسی نتیجے پر پہنچ کر ختم ہو رہی ہے۔ بلاشبہ آخری نتیجہ یہ ہے کہ اگر ہم حق اور عدل کے متلاشی ہیں تو ہم اسے بحث مباحثوں اور مناظروں کے ذریعے سے، مطالعے اور غور و فکر کے ذریعے سے دریافت نہیں کر سکتے۔ صداقت اور انصاف تک رسائی نیکو کاری اور بندوبستی (باقی صفحہ آئندہ کے نیچے)